

بيا مي راياډ شوي يي مراد دي د راتلو نيسم
ستورو ته اوبه د شپي کېدمه ورته خاندمه

خومره بي وسي ده چي لاسونه دواړه نه لرم
شپه ده دروازه په پښو وهمه ورته خاندمه

ستا د ياد مرغان دي اوس اوسپري په دي غرونو کي
خالي په کوټه کي وړانومه ورته خاندمه

مخ ته مي نېغ ودرېده باقره! ستا مات شوي زړه
ماته ايښه راتولومه ورته خاندمه



مورخومه ورته خاندمه
اوومه ورته خاندمه

انتها ته رسولي يم
سوزومه ورته خاندمه

وي کړي دي حيران يمه
م وپرومه ورته خاندمه

Ketabton.com

خدایه! ستا په لټون سر وم نا خبر وم
خپلي پښي او خپل لاسونه راپسي وو

په دې دشته کي يوازي زه روان وم
څنگه ستا د پښو خاڼونه راپسي وو؟

د نظر بښنه مي ماته کړه باقره!
چي کاره واړه مخونه راپسي وو



توره شپه وه او زونه راپسي وو
په کوټه کي دېوالونه راپسي وو

ما خادر دومره په شرک راوچت کړي
چي تر کوره کاغذونه راپسي وو

ټوله ورځ به تړي تړي گرځېدمه
او په خوب کي به سيندونه راپسي وو



توره شپه ده ورکه کړې مې کونجي ده
اوس به چرته ځم کراره کراري ده؟

زه په زهرو پسي تللی ومه خدایه!
خو راوړې مې له ځان سره چيني ده

په دې کور کي یو شاعر پاتې کېدلو
د دې کور یوه کوټه اوس هم خالي ده



په محبت باندي خپل زړه وينځمه
زه په اوبو باندي اوبه وينځمه

زما د لاس نه د چا نوم وړان نه شي
مورې نور لوبني د کور نه وينځمه

زه هره شپه په خوب کي ځکه شراب
سحر په زهرو باندي خوله وينځمه

بياد چا ياد لېونی کړی يم
په خپلو اوبکو خپل باڼه وينځمه

باقره! دومره وچکالي شوه توبه
خپلې جامې په بارانه وينځمه





د چا يادونه درنه مړه نه شي که زړه ودرېدې
کاني به خامخا ودرېږي چې اوبه ودرېدې

په هغه خای کې زه اوس هره شپه ډېوه بلوم
په انتظار کې چې به چرته راته ته ودرېدې

بيا مې ونه سوزي لاسونه د لفظونو خدايه!
د الهام پېغلي مې د خيال په تناره ودرېدې

اوس چې خپې درېسې شوي ترېنه مندې وهې
د سمندر په کنارې باندي به نه ودرېدې

باقره! خلک ټول کانه وو په غوږونو باندي
چا ته دې غږ کاوه چې پاس په سر د غره ودرېدې



موده وشوه چې له تا سره وسېرم
موده وشوه تنها شوې تنهائي ده

په دې خلک نه خو کاني ښه پوهېږي
د اوبو نه مې زده کړې قوالي ده

هغې بيا گلاب نيولی دی په لاس کې
خوشبو بيا ليونې کړې خوشبويي ده

چرته لاړ شمه **باقره!** نه پوهېږم
بهر شور دی په وجود کې خاموشي ده





د محبت د اخري حد په حصار کي یمه
تاسره ناست یمه او ستا په انتظار کي یمه

که رانه وپوښتي نو نوم يي راله هم نه راځي
زه چې وړوکی رالوی شوی په کوم ښار کي یمه

زما د وینې په هر څاڅکي پسې گرځي ښکاريان
زخمي مارغه یم ترې پټ شوی په چنار کي یمه

توره تیاره ده له خپل ځان نه می هم وېره کېږي
خلک ویده، ورونه بند او زه په لار کي یمه

وجود مې ورو ورو ختموي راباندې ليکي تاريخ
باقره! چا داسې تاو کړی په پورکار کي یمه



حېران ناست وم د هجران په شپه باران ته
څاڅکي زمکې نه خاته پورته اسمان ته؟

زمانې ورپسې بېرته را ستنې شوې
يو سړي ډيوه نيولې وه توپان ته

په لاسونو کي مې نه را ټولېدلې
ما پنځه کونجه دنيا راوړه جانان ته

چې تر څو مې په کې ته لېدلی نه يې
تر هغې پورې به گورمه خپل ځان ته

بايد گل خو په کې وکړي باقره!
د وجود خاوره مې ورکړله گلدان ته



خاڅکي را غورځي او جيني ورته منگي نيولي
څادر راځوړند دي لوند خيشت په دېواله سرپه!

چونه په مخ، رنگ په لاسونو او سوري لمنه
په ټول بازار کي خلکو ماته رالېده سرپه!

زه په خوله گونگ ومه او ته په غوږو کون باقره!
زما اواز نه خاته تانه اورېده سرپه!



دبسته ده، تېري يمه، دومره په کي زه سرپه!
کافي زبېبم تېري را وباسمه اوبه سرپه!

د ښار د خلکو نه لگيا دي تېري سترگي لوپري
غوږ رانږدي کړه بس نور مه راوړه رانجه سرپه!

توره تياره، د چا يادونه، درد او اوبښکي، سلگي
زما په خيال خو موسمونه دي پنځه سرپه!



بنيبي پاڪڀري تري غبار روان دي
اوس په ذهنونو باندي کار روان دي

زماله اوشڪونه تيزاب جوڀوي
ديو سري پري شه روزگار روان دي

د اسرافيل شپلي يي واوربدله
د پاروگر د شڪور نه مار روان دي



سري تكيه ورته وهلي او دېوال نشته دي
د مصور دغي تصوير ته د چا خيال نشته دي

خدايه! كافر نه شم اذان په غوږو نه اورمه
خدايه! د زړه په لوي جومات كي مي بلال نشته دي

راخه راخه زمونږ پسي به د چا سترگي واوري
چي زه رانجه خرخوم ستا په زنه خال نشته دي

د خپلو اوشڪو حفاظت هم غنيمت گنمه
په لمن تور لرم او بل ښار كي دسمال نشته دي

باقره! جوږي دي ډډوي ڪري چي تيارې ختمې شي
د وجود خاورې وركومه خو كالال نشته دي





خاورې وجودونه زندگي اوبه
ورخ په ورخ کمپري له کوهي اوبه

يه خدايه! خپل خان ورته وروښايه
سترگي شوې اسمان ته د سړي اوبه

تري وي په خوب کي ټوله شپه ولي؟
خوک چې د شپي خپل سر ته کېږدي اوبه

ما په دې ښار کي داسې عمر تېر که
چي خم له ماسره ټول ښار روان دی

د هر چاسيوري خپل وجود ته ژاړي
هر خوک ذره ذره په لار روان دی

باقره! بل کپه خراغونه د کور
شپه را روانه ده سهار روان دی





په هغه ورځې په ټول ښار کې يوه ستنه نه وه
چې ستاگرېوان نه و، او ماپورې لمنه نه وه

لېونۍ نه وم لېونۍ شوم. لېونۍ دښته کې
د لمر تر سيوري لاندې کېناستې ونه نه وه

د دروازي نه مي پرده رابښکله پټ شوم په کې
د ژمي شپه وه او په کور کې مي پرستنه نه وه

اوس دې زه مړوند ته غاړه نه ردمه
لاس دې کاني شوی دی بنگري اوبه

مړ چې شو له تندي نه پرې پوې شومه
مانه به غوښتلې يوگونگي اوبه

ناست چې وي درياب ته بې لاسونو څوک
څنگه به باقره! وايه څکي اوبه؟





ستا د سترگو سمندر چرتنه روان دی
په ماسرگرځي کې، غر چرتنه روان دی

توره شپه ده سترگې مېرښه څوک راغلی
د لاسونو نه مې ور چرتنه روان دی

د یوه سړي تنه ورپسې گرځي
د یوه سړي نه سر چرتنه روان دی

ستا انتظار و، که په ماباندې وخت نه تېرېده
چې ورنېرېدې شوم په دېوال کې دسات ستنه نه وه

ما ورله څوځل د نیولو اراده کړې ده
ستا د غمونو پورې پښې وې مگر زنه نه وه

په چغو چغو دې کانه کړل اسمانونه ولې
باقره! پښې کې دې اغزی تلی و غنه نه وه



ښکاري بيا کومه تور سړې شوه سر توره
هوا نشته او خادر چرته روان دی

د ماشوم بچي تصوير يې دی په لاس کې
په دې لاره مسافر چرته روان دی

صبر وکړه درته وایمه باقره!
ستا په اړه مې نظر چرته روان دی



تصویر

د ژوند يو بل تصوير ته فکر يوړم
د ښار په منځ کې د سړک په غاړه
يو سړي لمونځ په خپل خادر کولو
ملا اذان د مازيگر کولو
زه چرته تلمه ورته ودرېدمه
چې لمونځ يې وکړلو راپاڅېدلو
خادريې خنډ واهه او چغې يې کړې
جانمازونه واخلي
جانمازونه واخلي

په دې نوټونو نوشته انسان به هم راوين شي
که مي راتوی شول د خپل جېب په دريڅه کي عطر

هغه سړي دا ستا د زلفو خوشبويي پاگل که
هغه سړي چې خرڅول ستا په کوڅه کي عطر

گل چې را ياد کړمه نو ته راته په خپله ياد شي
چا ويل چې نشته د باقر په حافظه کي عطر؟



ستا د بدن نه مي راتول کړه په بښنه کي عطر
نن مي د تېلو په ځای راوړه په ډېوه کي عطر

دا ځل به هم زما دننه موسم نه شي بدل
دا ځل به هم خبر دی زه وځکم په پياله کي عطر

توره تياره د خاورو بوی زما سلگي او ستا ياد
باران وريږي راڅڅېږي په کوټه کي عطر

بڼه چي له ماسره ده وي دې کنه
بڼه چي له مانه وځي ساه چرته ځي

ځان ته مې وکړه او هوا واورېده
زما خبره به اوس بيا چرته ځي

باقره! زه ورته حېران ولاړيم
دنيا روانه ده دنيا چرته ځي؟



زما په زړه کي غم د چا چرته ځي
په دې ځنگل کي څوک تنها چرته ځي

چي د چالاس مات شي نو غاړې له ځي
چي د چاسر مات شي نو دا چرته ځي

د څادر پيڅکي ځان پسي راکاږي
توره تياره ده سپرې بيا چرته ځي



ملنگه! تاته هم د هغه ښار نامه نه راځي
چې په مخ سل کوره راځي خو دروازه نه راځي

سمندر وېل چې زما زړه ته به گېله نه راځي
چې زه ورنه شم کنارې ته کناره نه راځي

زه چې ماشوم ومه نو مور به راته هيڅ نه ويل
زه چې رالوی شومه نو ماته هم غوسه نه راځي

ښه زما څه کار و، چې بيا مې ستا تصوير راخيسته
ښه زما څه کار و، اوس خوب به ټوله شپه نه راځي

ما په يوازي ځان کڼلی ورته قبر ناست يم
باقره! ستا د ارمانونو جنازه نه راځي



گوزار په ځان کوم ښيښه راغورځي
زما د سر کاني په پښه راغورځي

لور ته چې غبر وکړم هوا راشه
له دېوالونو نه ديوه راغورځي

ستا انتظار يې ټکوي په لار کې
زما د سترگو دروازه راغورځي

چې په کوم کور کې ماشومان نشته دی
په هغه کور کې باډپوه راغورځي

باقره! مونږ ترښه ويده پاتې شو
گني نو ستوري هره شپه راغورځي





تا چې تړلی د ساگانو نه مې تار پروت دی
نه نه غلط شومه په غاړه کې مې مار پروت دی

ولې په ما باندې د ښار سترگې راډکې نه شوې
ولې په تاپسې په بله مخه ښار پروت دی؟

زه په اوبو کې تصویرونه جوړولی شمه
زما په ذات کې د رنگونو لوی فنکار پروت دی

د گل نه پانې شوکوي خدایه د پښو په گوتو
دا سړی څوک دی او د چا په انتظار پروت دی؟

د اسمان ستوری او هغه هم بیا د ورځې گورم
د انسان سر دی او هغه هم بیا په لار پروت دی

خوب ته مې نه پرېږدي باقره! ټوله شپه لگیا وي
د زړه په غېږ کې مې د چا د غم سیتار پروت دی؟



په دېوال کې لگوم ستا تصویرونه
له بڼو نه مې جوړ کړي دي مېخونه

په دې توره شپه مې بیا زړه ته رانه شئ
په غمونو مې تاو کړي دي غوږونه

چې ښېښې مو په لاسونو کې نیولي
په اوبو کې ولې گورو خپل ځانونه

پاکومه بیا د چاله کوټې ځالې
جوړومه ترېنه ځانته بالښتونه

په دې لاره باندې څوک تلې باقره!
په سړک باندې راشوي دي گلونه





روان یمه له ځان نه وهم منډې منډې منډې
 قیدی یم له زندان نه وهم منډې منډې منډې
 په خوب کې مې سپلا ب وړي او په خلي ځان رانیسم
 په وینه له باران نه وهم منډې منډې منډې
 په ژوند نه یم په دې یمه چې خون ونه کړي خدایه!
 وېرېرم له انسان نه وهم منډې منډې منډې
 ای زه خو ورو په ورو ورنږدې کېرمه سرپه!
 ای زه خو له اسمان نه وهم منډې منډې منډې
 دنیا نه ده باقره! که ریشتیا راباندې وایې
 ځنگل دی له حیوان نه وهم منډې منډې منډې



ویده شوی په ژړا ژړا وم شپه وه
 چې راوینش شومه په کور کې مې چینه وه
 زړه زما ورپسې وران و یو خو ورځې
 خوشې شوې له ماشوم نه غباره وه
 دې خبرې ته چېران د دوکاندار یم
 بخت دې ښه دی آخري یوه ډیوه وه
 اوس راووته سپری د حوبلی نه
 ټکولې مې کال مخکې دروازه وه
 دربابونه راپسې وو خبر نه وم
 زما پښو پورې نښتې کناره وه
 راستون شوی بېرته وخت نه و باقره!
 په دېوال کې د سات ستنه سرچپه وه





لېونی کړی يم احساس او شپه ده
 کور ته روان يم تش لاس او شپه ده
 خدايزده اوبه دي او که زهر په کي؟
 تری يم گورمه گيلاس او شپه ده
 په دېوالونو باندي خوله لگوم
 تاسره نه کېږي تماس او شپه ده
 خومره چې بنکته راخم زه رڼا ده
 خومره چې خېژمه زه پاس او شپه ده
 باقره! سم د مصور تصوير دی
 غردی، ځنگل دی، زه يم اس او شپه ده



سړيه! واوره يم له لمر ته ځمه څه به شمه
 څوک خو به تنده په ما ماته کړي اوبه به شمه
 که تصويرونو ستاسي خوښه وي پېره مې کوي
 که دېوالونو ستاسي خوښه وي ويده به شمه
 اور خو دې راکه چې سکاره شم ښه مې وټکوه
 بيا مې په سترگو پورې ومېره رانجه به شمه
 يوه دانه يم د غنمو د دهقان په جيب کي
 څو ورځي پس لکه ځنگل په کي راوبه شمه
 ستا د بېلتون شپه به ديو بل په ډاډ تېره کړمه
 درد او غمونه به شي، ياد به شي، او زه به شمه
 له خولې نه وتې لاړې بيا چرته راغلي خولې ته
 باقره! دا يقين مې نه راځي چې ښه به شمه

خرخوي په ما کي کاني
او د سرو زرو دکان يم

د شپي وي د ورځي نه وي
له خپل سيوري سره وران يم

گل روان دي په اوبو کي
په تصوير کي ورك له خان يم

ډوب مې نه کړې سمندره!
د باقر د زړه ارمان يم



عجيبه غوندي باران يم
وربډلي په اسمان يم

لکه ته او زه روان يو
باد او بلي ته حيران يم

چې پرده يې د خادر ده
زه د هغه کور انسان يم

د هوا سترگو کي شگي
غورځومه بيا بان يم

داسې بي حسه شوم او داسې بي ارمانه شومه
لکه چې گونگه شي په چا کي موسيقي دننه

ما چې پوکي ورکه په ما باندې دېوال پرېواته
خدایه! څه پت دي خامخا د دې مېرې دننه

باقره! خود مي د لفظونو نه راڅاڅي وينې
د خيال په پښو مي ننوتې دي اغزي دننه



څومره به تنگه وي په ما کي زندگي دننه
ور مي رابند که رانه پاتې شوه کونجي دننه

چې په ځنگل کي مي پانزېب د چا د پښو پېدا که
د محبت په کي پرته وه گواهي دننه

زه چې برق مړ نه کړم تر هغې د شپې خوب نه راڅي
او خو دا څومره ده په ما کي رڼايي دننه



ته په کې کاني غورخوې او زه گلاب سرپه!
بيا دې هم هر وختې پوښتنه کړي درياب سرپه!

خپلې جامې دې پرې آوارې کړې مجرم مې ته شوې
ما زندۍ کړې و خپل خان په دې تناب سرپه!

چې ماشومان مې د مکتب نه چرته پاتې نه شي
د ونې پاڼو نه به جوړ کړمه کتاب سرپه!

زه د نشې په خای له خپل خان نه تيارې وباسم
زه د پيالې په خای ډيوه کې حکم شراب سرپه!

باقره! دومره زردې ولې له خپل زړه ووېستم
ماته خو نه راځي د دغه سوال جواب سرپه!



په توره شپه ستا د مړوند په تصور ویده شم
په کاني سر نه ږدمه کاني ږدم په سر ویده شم

زه چې په ماتو پښو سفر کوم منزل ته رسم
زه چې په ماتو بښينو خلمه نو زر ویده شم

خدایه! په خوب کې راپسې وي بلاگاني د شپې
چې د انسان له وېرې زه په مازبگر ویده شم

بس دومره سترې او ستومانه زه له کاره راشم
څنگه چې وټکوم زه نو د کور ور ویده شم

پرېږده باقره! چې د خیال څپې مې یوسي چرته
پرېږده چې زه په کناره د سمندر ویده شم





په خپل وجود کې گرځېدنه ټوله شپه ورپسې
زړه مې په لاس کې و لېدله مې سينه ورپسې

زه د خپل ژوند تصوير ته گورمه په دغه نظر
بس يو ماشوم دی بنده شوې دروازه ورپسې

شابه تکره شه اوس په ټوله لاره سر خوزوه
شابه تکره شه ارمانونه اوس کوه ورپسې

دلته يو څوک دی چې گرځېږي ايښې پسې تل
دلته يو څوک دی چې گرځېږي ايښه ورپسې

د يو کاغذ نه مې کشتی وه جوړه کړې چرته
باقره! راغله له درياب نه بيا څپه ورپسې



ښه راته ياد شو په اسمان کې چې سپوږمۍ تېرېده
زه چې ماشوم وم نو اکثر به مې روپۍ تېرېده

چې به راوینښ شوم په ځنگل کې به مې چغې کړلې
چې به ويده شوم، په درياب کې به کبشتۍ تېرېده

د مصور دغه تصوير په ښار کې ډېر خرڅېده
لاندي کېږدی. وه او د پاسه پرې مرغۍ تېرېده

د زندگي په منځ کې بيا د مرگ پېغام خور شوی
د هدېرې په منځ کې بيا د چا ډولۍ تېرېده؟

زما د سترگو نه به خلي راوته باقره!
زما په زړه کې به د چا د ياد سيلۍ تېرېده





محبت ما هم کاوه تا سره خو زړه مې ساته
په کوم تيلي مې چې ډيوه بله کړه وه مې ساته

په يو گلاب باندي مې ټول عمر عذاب تېر کړی
د بيابان نه مې راوړه له بارانه مې ساته

خالي يې کړې وې او ما هم پېژندلی نه شو
د چا تصوير و چې د کور په دېواله مې ساته؟

د خادر پيڅکه خو مې زمکې ټوله و خوړله
ستا په لټون ومه او درد د بيلتانه مې ساته

باقره! ماته هريو باب د ژوندانه يادېده
چې د ژوندون په لوی کتاب کې ستا بانه مې ساته



د ژوندانه ځنگل ته تلم خو راته بښکار نه راته
په ما کې زهر وو نږدې به راته مار نه راته

په دې بازار کې به مې درسته ورځ گلان خرڅول
خو په يو گل باندي، به هم د گل گوزار نه راته

د کور سودا مې هم له ځان سره چا نه کېښوده
زه چرته تلمه او په دې د چا اعتبار نه راته

ستا په مړوند باندي مې دومره ډېر خوبونه کړي
زما په غاړه کې بنگرې راته خو هار نه راته

باقره! داسې ځای ته تلمه په ځان نه پوهېدم
سيوري راتلل راته په لار انسان په لار نه راته





يوه دنيا مې له وجود نه هره شپه راوځي
بنيښه چې ماته شي له دې نه هم خبره راوځي

ستا د غمونو کاني نور په زړه کې نه غورځوم
د سمندر له کناري نه به څپه راوځي

چې ماشومان اوس گينکانو ته مايه وباسي
منډې کړي ووېرېرې هلته هديره راوځي

په کاغذونو باندې لیکو د یو بل نومونه
بيا يې راواخلو چې د چاپه کې نامه راوځي

باقره! زه داسې منظر ته درېدلی يم
باران وړېرې او زما په مخ خوله راوځي



د وجود خاوره مې لمده شوه په هوا راغورځي
چې د باران اولنی خاڅکی په ما راغورځي

ما اورېدلي چې تا هم ورته نیولې لمن
ما اورېدلي چې له اوبسکو نه رڼا راغورځي

زما د خیال په جگ پتنگ پسې توبونه وهي
دغه ماشوم به د کوټې له سره بیا راغورځي

د ژوند سیکه زما د لاس په کرښو نه پوهېرې
زه یې په مخ ولمه او ده بېرته په شا راغورځي

۱۵ په ما سرگرځي سرپه! که اسمان ولاړ دی
۱۵ په ما سرگرځي سرپه! که رښتیا راغورځي

باقره! ساه لري ژوندی دی او له تا شرمېرې
د چا تصویر ته په دېوال مه گوره بیا راغورځي





خلي مي تللي دي د غم سترگو کي
ستا د خادر پيڅکه وهم سترگو کي

چي په شیشه کي خپل بانه گورمه
لکه راشوي مي غنم سترگو کي

زه په تخليق پسې روند شوي يم
څوکه مي تللي د قلم سترگو کي

د چا يادونه به بيا لامبي په کي
که مي لږ نور پرېښوده نم سترگو کي

باقره! دومره رانږدي شو زه ته
سړي مي کېښوده قدم سترگو کي



د وخت وېره په ذهنونو کي ويده ده
اژدها مو په کورونو کي ويده ده

د زړه سات مي کړي ټک ټک راوېښه نه شي
تنهايي په دېوالونو کي ويده ده

يو ماشوم پرې غباره اخلي خپل ځان ته
شاعري په کاغذونو کي ويده ده

د قسمت په جيب کي مه لټوه ستوري
ستا دعا ستا په لاسونو کي ويده ده

ته په ځان هم لا خبر نه يې باقره!
او دنيا دې په خيالونو کي ويده ده





محبت بڼه دی خو په زړه کې مې سودا ایښې ده
سترې سړې په سترې شوي دېوال ملا ایښې ده

ته صبر وکړه چې تصویر خو دې راواخلم کنه
ته صبر وکړه د بالښت لاندې مې ساه ایښې ده

نه زه په خپله د احساس په زنجیر ځان وهمه
نه ما په خپله په اوږو ټوله دنیا ایښې ده

هم دا دې وخت دی بس د زړونو ډيوې مړې کره پرې څه
د څه لپاره دې په زلفو کې هوا ایښې ده؟

په دومره خلکو کې زما سترگو ته شگې راوړي
باقره! باد په خپلو لپو کې صحرا ایښې ده



تصویرونه د چاشته او د چانه شته
اوس خوبونه د چاشته او د چانه شته

دا صحرا ده او که ښار د پښتنو دی؟
گربوانونه د چاشته او د چانه شته

لږې خرڅې کړم ډيوې ډبرې واپس کړم
دېوالونه د چاشته او د چانه شته

فالي مه راځه نور دلته خوبه ستا ده
چې لاسونه د چاشته او د چانه شته

په دې دښته کې خپل ځان څنگه پېدا کړم
چې خاپونه د چاشته او د چانه شته

د نکريزو غونډې سترگې شته باقره!
خو رنگونه د چاشته او د چانه شته

بيا مي ٽول وجود شولو ميري ميري
بيا مي پشه راغلي په ميري باندي

شگي د هوا سترگو کي پريوتې
مړه دي ډيوه نه کره په پوکي باندي

شک مي دي باقره! د قاتل په چا؟
لمر دي لاس مي ايښي په تندي باندي



اور د شپي بل نه کرې نور تيلي باندي
ستوري دي ږانده کرل په لوگي باندي

ستري يم، ستومانه يم، بي دمه يم
مورې بيا مي وټره سوزني باندي

وايم چې کېدای شي وي يوسف په کي
سر د پاسه نه ږدم په کوهي باندي

يو بل ته نه وايو د ژوند حالونه
خان سره هسي خوله په خوله، روان يم

خوک مې راوینې کړی د کمر نه غورځم
سترگې مې پټې دي ویده، روان يم

باقره! سترې او ستومانه یمه
غر مې په سر دی او په غره، روان يم



ورم په اوږو د غم واړه، روان يم
نوم مې وتلی دی د زړه، روان يم

نارې وهي راته بهر جدایي
تصویر دې ردم په دېواله، روان يم

له دې نه مخکې پرې خوک نه دي تللي
په داسې لاره باندي زه، روان يم



په محبت به دې سوچ وکړم وپرېدلی يممه
له دې کمر نه يو خُل مخکې هم لوېدلی يممه

غږ مې څوک نه اوري مری مې خپله کېنوله
ژوندی تصویر يم په دېوال چا لگولی يممه؟

زه ستا د پښو نه يم لوېدلی ته خبره نه يې
د سرو پانزېب يم يو ماشوم چرته موندلی يممه

دا چې په دشته کې گرځېږم تېری کېرمه نه
د چا په زړه لکه باران راوړېدلی يممه؟

راشه! راجگ مې کړه، لاسونه خو دې نه ماتېږي
باقره ازه د خپلو پښو لاندې راغلی يممه



بايد ليکلي وي سړي په دېوال
کړنې مې نه شته د تندي په دېوال

زما د زړه غاښونه وپرېښيدل
راکارم ستا د ياد اغزي په دېوال

مورې! د دغې کور نه غږ کوي څوک
که وي راواچوه تيلي په دېوال



ماته اسمان او ستوري داسې ښکاري
لکه راجمه وي ميږي په دېوال

پل صراط مې مخ ته نيغ ودرېده
گرځي راگرځي لېوني په دېوال

ته يوه ورځ پرې رابنکاره څه شولې
چې اوس راشوي کشمالي په دېوال

چې قلف مې مات کړ د خپل وره باقره!
هله مې ولېده کونجي په دېوال



د زړه په کور کې مې يوازې ستا تصوير پروت دی
ماتې تمبې ته مې د سرو زرو زنجير پروت دی

راوېښ به نه شمه مړوند به دې اوبه شي گوره
زما په سترگو کې د ډېر وخت نه شوگير پروت دی

ای په دې ښار کې مصور نه شته منظر وربنايم؟
په خپل رېښې رېښې څادر باندې فقير پروت دی

نا نا، خپه نه شي، له تانه گيله نه کومه
ستا د احساس د پښو د لاندې ستا ضمير پروت دی

له خپلو اوښکو نه به جوړ کړمه شبنم باقره!
د مړاوي شوي گل په شان زما تقدير پروت دی





ولي خپه شمه له تانه چې وعدي ماتېري
کله ناکله دکولال نه هم ډيوې ماتېري

مونږ هره ورځ ديو بل پښو نه راوباسو بښيښي
زمونږ په کور کې هره ورځ يو خو پيالې ماتېري

پرېږده! په خپله به زړه راکړي چې غزل مې واوري
د بندي شوي دروازي کولپ په آرې ماتېري

تبارې به ستړې وي په ډېرو ودریدلو اسمان
تېری په ډېرو گرځېدو د زمکې پښې ماتېري

اوبښکې دې پاکې کره باقره! د امېد په دستمال
تل د رڼا په کاني سر د توري شپې ماتېري



باد او باران ورباندې راولي مخ تور ونيسم
د خدای نه څار شمه، چې ستا تصوير په اور ونيسم

يوه موده په کې په وينه تېروم خامخا
چې د زاړه کور نه راپسته نوی کور ونيسم

چې گلاب راوړمه نو تاله يې په لاس کې درکړم
چې درد مې واخلي نو لمنه، زر د مور ونيسم

ماته دا ستا د اولاد غوڅ سرونه نيغ ودرېري
آدمه زه چې د غنمو سر ته لور ونيسم

باقره! څوک به په کې گل د محبت واچوي
د خادر پيڅکې به د دوو په ځای څلور ونيسم





د درد احساس سيني نه، نه وباسم
گرځم اغزی له پښې نه، نه وباسم

مړه، نه شي مور ته زخم نه ښایمه
مړه، نه شي تېل ډېوې نه، نه وباسم

زه پرې د ذات ځنگل ته اور وركوم
زه اسويلي له خولې نه، نه وباسم

ستا تصويران به ترې را وباسمه
خو تنهائي كوتې نه، نه وباسم

ما په اسمان کې داسې څه لېدلي؟
باقره! سترگې ترې نه، نه وباسم



زما په شان به ستا له غم نه هم تېرېږي اسمان
چې د شپې وینس وي، او د ورځې ویده کېږي اسمان

هر سړی وايې چې کوټه مې راخڅېږي د کور
هیچا ونه ویل چې ولې راخڅېږي اسمان؟

که چرته مړ شومه نو ځان به په خپل ځان کې ښخ کړم
زه زمکه نه کڼم په دې باندي خوږېږي اسمان

په دغه کلي باندي ځکه تندر نه راغورځي
په دغه کلي کې یو څوک دی چې نومېږي اسمان

زه به ترڅو کوم په کابو تصور د ستورو؟
باقره! سترگې مې ږنډې دي رايادېږي اسمان



زه به تر څو پورې نښې ته ودرېدلې يم؟
زه به تر څو پورې په سترگو کې نظر لټوم؟

تا چې پرې زه ویشتم هغه کاني فايده راکوي
زړه چې مې تنگ شي نو په خپل وجود کې غر لټوم

د خيال اسمان ته ورختمه غورځېدلې يم
باقره! ځکه خو په زمکه خپل وزر لټوم



توره تياره ده مگر زه يې په سحر لټوم
سر ته مې اېښی دی په خوب کې خپل خادر لټوم

خدايه! کېدای شي که له مانه هم بېوسه وي څوک؟
ډوډۍ مې لاس کې ده، بازار کې څوک نهر لټوم

ستا محبت راته دريمه دنيا هم را نښايي
د ورځې ستوري لټومه د شپې لمر لټوم



شپه ده د کور د دېوالونو نه مې ساه ختلې
سترگې مې شته خو د خوبونو نه مې ساه ختلې

چغې وهمه چا بالښت راته په خوله ایښی دی
پښې خوځومه د لاسونو نه مې ساه ختلې

نن مې جامې د ښار په داسې دوبي ووينځلې
چې د لمنې د داغونو نه مې ساه ختلې

منډې وهم باران ورېږي ما په سر نیولې
د کتابونو د لفظونو نه مې ساه ختلې

باقره! غور مې دی نیولی اسرافیل شپېلی ته
د ژوندانه د امېدونو نه مې ساه ختلې



زرکوه راشه د سندرو سرنامې پاتې دي
زما د خولې لارې په زمکه لا لمډې پاتې دي

زما په خیال نن د دنیا یوه حصه لمده ده
زما په خیال د دنیا درې وچې حصې پاتې دي

هر چا په ځان کړی گوزار خو زخمی شوی نه دی
کاني رېزه رېزه پراته او ایښې پاتې دي

زما او ستایو ځای کېدل هیڅ امکانات نه لري
له مانه وروستو تانه مخکې زمانې پاتې دي

بلها موده وشوه چې زه کور نه راغلی یمه
باقره! بلې په کې اوس هم لا ډېوې پاتې دي



د درياب په غاړه ناست دى
د اوبو پسې خورپري

په دې دومره لوى هجوم كې
فقط خپل غر رارسپري

له لمن به مې داغ پاك شي
خو درياب به پرې وچېري

په وجود كې مې يوشى دى
هره ورځ رانه وركېري

ستا په شانتي ډېر باقره!
په خپل ځان پسې ړندېري



چې د کاني نه جوړېري
ايپنه څه له ماتېري؟

اسرافيله پوکى وركړه
خلک ساز ته خوشالېري

تصويرونه په كې وين شو
دېوالونه راغورځېري



خان مې قاتل دی ترې پټ شوی یمه شاته د خان
دا سړی پېژنئ تصویر بنایم دنیا ته د خان ؟

مانه د ورځې یو پنځه کرته سترگې غورځي
ستا محبت دومره راوستی انتها ته د خان

اخ دې یوې غنم دانې راکې ځنگل راشین که
اخ ودرېدی نه شمه وړي مې اوس هوا ته د خان



زما په سترگو کې اوبه ستا په نظر کې کاني
شکر چې خلک خو پرېږدي په سمندر کې کاني

زه چې اوس اور د لمر له تاو نه بلولی شمه
یو وخت و ما به ماتول په مازیگر کې کاني

ستا د بېلتون درد که هر څومره بې سکونه کړمه
خبر د پښو لاندې ماتېږي په سفر کې کاني

راځه چې و شمارو په یو ځای په اسمان کې ستوري
راځه چې و شمارو زما د زړه په غر کې کاني

دغه پوښتنه ترې تر اوسه پورې چا ونه کړه
چې باقر ولې گرځوي تل په څادر کې کاني ؟





اسمان راغورځي که اوبه د سمندر خوځېږي؟
نه ماته پته شته د ځان نه ښايي تاته د ځان

توبه توبه دغه سپرې په زړه کې خدای نه لري
توبه توبه زړه يې ورکړی دی بل چاته د ځان

څوک راروان دی په وجود مې قدمونه کېږدي
باقره! غور نيسمه بيا د زړه درزاته د ځان



زه یمه، ستا یاد دی، او ارمان سره
شپه ده، یو ځای شوي دي لېوان سره

خوري يې ماشومان چې ږلې شوې ده
ستوري رالوېدلې له باران سره

مور مې پرې نامه د بلال ایښې ده
زوی مې رايادېږي له اذان سره

خوب وینم لگیا یمه راوینم مې کړه
گل کرم لگیا یم بیا بان سره

سوال مې په ځان کړی بې ځوابه یم
ځان باقره! ولې وړم له ځان سره؟



شکر وباسه چي د هجر دغه شپه تېره شوه
شکر وباسه چي بچي د دغي مار نه کېده

خان مې وژلي و او سر ته مې خط هم ايښی و
بيا هم زما په وصيت د چا اتبار نه کېده

د نظر ستنه می کړه شوله باقره! په کي
زما د اوبنکو نه هر څه کېده خو هار نه کېده



خلک له تندي مړه کېده باران په ښار نه کېده
گل دې نيولی و خو زړه دې په گوزار نه کېده

دواړو به خاورې غورځولې د يو بل سترگو کي
تانه راتله نه کېده مانه انتظار نه کېده

ما د کمر نه غورځوه خان او تانه نيومه
چې ستا په خوله د محبت ولي اظهار نه کېده؟



د ژوند كردار ادا كوم خو اداكار نه يمه
زه مختلف يم له دنيا نه خو فنكار نه يمه

ته راته وگوره بل چا پسې خو نه يم روان؟
ته راته وگوره له ځانه خو ايسار نه يمه

دومره قاتي شوه چې اوبو رانه اوبه وغوښتي
دومره تياره شوه چې پوي شوي په سهار نه يمه

زما او ستا محبت هم نور انتها ته رسي
گل مې نيولي دي خو ستا په انتظار نه يمه

باقره! تيگي ټكوه ترينه لمبي وباسه
كه دنيا اور واخيسته زه دې ذمه وار نه يمه



مړ كېدمه پرون ته راسره نه وي
په صحرا كې وم اوبه راسره نه وي

ته به هم راسره پروت وي په اغزو كې
غمه ښه دي چې ويده راسره نه وي

ښه مې پېژني خو ځان دې غلي كړي
اوسېدلي وړه په وړه راسره نه وي؟

كافر شوي يې خپل سيوري ته لگيايم
چې ولاړ بيا په لمانځه راسره نه وي

پېژندلې مې هوا نه وه باقره!
چې ډېوي د ژوندانه راسره نه وي



د ارتقا په تڼابونو کړۍ مونږ لې ښځې
پېڅکې يې ښځې دي په زمکه لوتې راغورځي

شکر دی خدایه ما پسې به هم لاسونه جیگ شي
په هدیره کې له قبرونو نه لوحې راغورځي

باقره! ما په داسې کور کې زندگي تېره کړه
چې ټکوي يې څوک زنجیر له دروازې راغورځي



دا ستوري نه دي ماشومان دي نو په دې راغورځي
چې هره شپه د کاغذونو طيارې راغورځي

حېران ولاړيمه چې کوم طرف ته منډه کړمه
له يو دېوال نه ايښې بل نه ډيوې راغورځي

په خيال کې ورک وم دروازه چا د دوکان بنده کړه
د ملاقات نه بڼېر هم زړه له سينې راغورځي



روان په زمکه يم هدف مې د اسمان نيولی
لکه ماشوم مې خپلې گوتې نه خپل خان نيولی

هغه سړی اوس په کوڅه کې بينجاره نه پرېږدي
هغه سړي ستا له کبله روغ دوکان نيولی

د ورځې کاني او د شپې په کې راغورځي ستوري
په داسې ځای کې مې خبر يې چې مکان نيولی



د سترگو خوب مې ټوله شپه وي په شوگير تړلی
ما په خادر باندي د خپلې کوتې تير تړلی

په دې وېرېرم چې له ځانه مې څوک ځان پټ نه کړي
ليونی نه يم خو ځان مې په زنجير تړلی

بينيې ماتېري تصويرونه په کې چنې وهي
زه يې را کارم ما له ځان پورې تعمير تړلی

زما په جېب کې د قلم سياهي وبېده
چې مې په جېب کې نن دننه ستا تصوير تړلی

د ژوند ډېوې به مې په کور کې بلې پاتې نه شي
باقره! ما چې له هوا پورې تقدير تړلی





ته ورته وگوره اسمان هم د ځان سيوری ټول که
ته ورته گوره زمکې هم په مور باران نیولی

په دغه ښار کې به ضرور وي د مالوچو قحطي
په دغه ښار کې هر سړي څيرې گرېوان نیولی

په ایښه کې راته سم ښکاري چېران يم ورته
باقره! ما تصویر له ځانه سره وران نیولی



د کاني په صورت کې مې غمی لیدلی و
په زړه کې مې د ټولې دنیا خدای لیدلی و

سحر مې چې سوري د دېوالونو بندول
بیگا مې ستا تصویر باندې مېړی لیدلی و

ویل یې مورې زرکوه چاودنه به اوس وشي
په ښار کې یو ماشوم چېرته منگی لیدلی و

زما په ذات کې ځکه زنجیرونه شرنګېدل
په ژوند مې په رومبي ځل لېونی لیدلی و

خو ورځې مې د پښو د لاندې زمکه نه راتله
باقره! ستا په پښه کې مې اغزی لیدلی و





تا چې رايا د نه کړم په سترگو کي اوبه نه راځي
زما لاسونه چې خالي وي نو واپه نه راځي

داسې باران دی چې ورپري، زمکه نه لمدپري
داسې سپری دی چې په زړه راځي، په خوله نه راځي

ولې ستاڅه خيال دی چې سترگي په سکرو توري کړو؟
ولې ستاڅه خيال دی چې بنا ته به رانجه نه راځي؟

اور ته پوکي ورکوي ته او مخ زما تورپري
ستاسو د کور لوگي زمونږ په دېواله نه راځي؟

د زړه جومات کي مې باقره! اوس سجده نه کوي
بس د چا غم دی کافر شوی په لمانځه نه راځي



چاته به نه وايي يو راز د ژوندانه درکوم
سترگي دي نه شته خو بيا هم درله رانجه درکوم

شکر وباسه په دي دښته کي اوبه دررسي
شکر وباسه په دي وخت کي درله زړه درکوم

ته هره ورځ په وينه ما په يوه کاني ولي
زه هره شپه په خوب کي گل په دېواله درکوم

ما په پنځه کونجه دنيا کي هم پيدا نه کړلي
اوس به ته څه راکوي زه به درله څه درکوم؟

باقره! ما هم د ژوند نوي سليقه زده کړي
زهر خواږه درکوم زه او شات ترخه درکوم





چې خپل وجود ورباندې بار وي سپړی ساه څه کوي
څوک چې له ځان سره رشته پرېږدي نو تا څه کوي

د دعاگانو دېوالونه مې اسمان ته رسي
ته صبر وکړه چې له ما سره الله څه کوي

يو زړه په دومره شی غمونو سترگې نه مېرېږي
يو لېونی په دومره شگو د صحرا څه کوي

بلها موده وشوه چې زه ترېنه راغلی يم
د تنهائی پورې ورځمه چې تنه څه کوي

کاني راواخله په لاسونو کې گلونه پرېږده
ما او تا څه کوو باقره! او دنیا څه کوي



چا چې کړم هېر، هغه یاد کړی يم
وړي سېلاب، بېرته راوړی يم

اوس مې د تن سيوري ته ولې کېږي؟
تا غورځولی وم، چې زړی يم

وايې ډوډی، مه راوړه وينې راوړه
خدایه! د داسې جومات چنی يم

په مایې ځان او جهان وپېژنده
زه ستا د سترگو پوره وړی يم

ما د خپل سيوري لاس نیولی ځمه
باقره! مه وایه چې ستړی يم



د انتظار او د دې دور تقاضې داسې دي
سترگې مې لار و خوړې، سر مې دېواله خوړلی

توبه توبه خدایه درتلمه خو درتلی نه شومه
توبه توبه خدایه تیندک مې په لمانځه خوړلی

د ژوند ډیوه دې د اومېد په تيلي بله ساته
باقره! ستا د برخې لمر چرته تیاره خوړلی



اوس به مې خوري دننه مار چې مې د غره خوړلی
ما په ډوډۍ کې ستا د زلفو يو وېسته خوړلی

لېونی نه يم چې صحرا ته وړم، اوبه لپو کې؟
لېونی نه يم چې په خپله مې خپل زړه خوړلی؟

دواړه لاسونه مې اوس نه شته بې وجوده يم
د کوټې تیر، او ستا تصویر، رانه وېنه خوړلی



خومره رڼا مې وه په کور کې خو ډيوه يې غوښته
خوک مې تنگ شوی و په زړه کې بهانه يې غوښته

ښه ده چې ما ترېنه په وخت دواړه لاسونه تاو کړل
گنې دنيا سمندر وړله کناره يې غوښته

زه د خپل ورور سره د وينې رشته نه پرېږدمه
پلاره! دا هم ورکړه که خبر زما حصه يې غوښته

د خپل خادر نه مې کړه جوړه ورته وس مې نه و
زما بچي مکتب ته تلو رانه بکسه يې غوښته

په دغه ښار کې چې وې سترگې د چا ته يې غوښتې
باقره! سترگې چې د چا نه وې ښيښه يې غوښته



مړيمه ځان ژوندی کومه خودکوشي کومه
توبه توبه بيا به خو کاله زندگي کومه

د محبت تندې اخيستی په ځان نه پوهېږم
ستا په بنگري باندې لگيايمه کوهي کومه

ای عزرايله راپسې خوبه ته نه يې کنه؟
دا چې له کوره بهر وځمه تادي کومه

خدایه! لگيايمه دعا در رسول غواړمه
خدایه! لگيايم په لاسونو کې سوري کومه

باقره! څه وکړم په ما باندې راوغورځېږي
د ژوند دېوال سره چې هر خومره خواري کومه



زندان

په يو زندان کې قيد وم
 لکه په ځان کې قيد وم
 توره تياره وه په کې
 زما به شپه وه په کې
 يوه مرغۍ راسره هم بندي وه
 له يو دېوال نه الوته په بل دېوال کېناسته
 زما نه زړه زيات د هغې درزېده
 زنجير زندان د دروازې درزېده
 او زه لگيا ومه سوري مې په دېوال کې ويسته
 چې دا مرغۍ له دې زندان نه وځي
 د تورو شپو له دې جهان نه وځي
 اوس چې وتلې ده هماغه مرغۍ
 له ځان سره نورې مرغۍ راولي
 وايي بهر د انسان مرگ له انسانان ولاړ دي
 مونږ له زندان بڼه دی بهر راته بنکاريان ولاړ دي



اوس دې د سترگو په چينه پول د چنار کېښوده
 ما چې د زړه په دېوالونو گنډه تار کېښوده
 چې ستا تصوير ته گورم خوب راځي او ټک راکوي
 ما په بالبت کې د مالوچو په ځای مار کېښوده
 پښتونه! ستا سوري ځادر به راگنډم په گوتو
 ستن پېښور کې رډمه، ما کابل کې تار کېښوده
 ستا د وعدو زهر مې دومره په خپل ذهن وځکل
 د ژوند کتاب باندي مې نوم د انتظار کېښوده
 باقره! پوه شومه چې ساه مې په لاسونو وته
 ما به په زمکه قدمونه په کرار کېښوده





په ماتو بڼو مې درته راوړلو روغ غر په اوږه
اوس خو مې پرېږده چې دمه وکړمه سر په اوږه

يو څو مرغان دي په کې وځي او راوځي خدايه!
چا روان کړی دی په ښار کې د کور ور په اوږه

زما ياران زما قامت څه په هنر ټيټوي
لا سونه اچوي په ما باندې اکثر په اوږه

گرځوی نه شم نور په زړه کې ستا غمونه کنه
گرځوی نه شي کناره نور سمندر په اوږه

باقره! دا ځلې مې داسې اراده کړې ده
شپه به په سترگو کې راوړمه او سحر په اوږه



ژاړم وپرېږم غر ته نه وم تللی
زه دومره لرې چرته نه وم تللی

زما جامې د وجود تاو وچې کړې
زه لا روان وم لمر ته نه وم تللی

ستا امانت به مې راوړی وی خو
زه د دنيا بل سر ته نه وم تللی

ما به ويل يوازې زمکه گرځي
چې د اسمان محور ته نه وم تللی

باقره! ما پردي زخمونه گندل
خو د خپل زړه پرهر ته نه وم تللی





په سترگو کي زنجير دی او په زړه کي دروازي
دا دومره جگ کورونه او نازکي دروازي

د خدای نه وېرېدم که د هوا نه وېرېدم؟
چې ما به يادولې په لمانځه کي دروازي

رنگونه چا ورکړي دي خرڅېري په بازار کي
زما او ستا له کوره چې وي ورکي دروازي

په ډېرو خوځېدلو يې لاسونه کړل خپل شل
په ډېرو ژړېدلو به اوبه کي دروازي

باقره! سر مې لگي چې په کاني پورته کېرم
دا چا راپسې بندې کړې د زمکې دروازي



نه د چا سترگو کي اوبکې نه د چا سترگو کي شگي
لپې لپې غورځومه د هوا سترگو کي شگي

مړه پرېرېده چې پراته وي ستا غمونه زما زړه کي
مړه پرېرېده چې پرتې وي د صحرا سترگو کي شگي

د ځادر پېڅکه مې نه شته د لمن پېڅکه مې نه شته
تا راوړي دي سپرېه! راته بيا سترگو کي شگي

خدای دې خپر کړي بيا مې اوبکې دا جهان چرته يونسې
خدای دې خپر کړي بيا لوېدلي دي زما سترگو کي شگي

ستا په رنگ خلک پوهېري چې د زړه په رنځ اخته يې
ولې اچوې **باقره!** د دنيا سترگو کي شگي؟





باران ورپري د زول شپه ده او ستا ورته ناست يم
گرمي مې کېږي د دريمې دنيا لمر ته ناست يم

ښه راته پته ده چې تنده مې پرې نه ماتېږي
داپته نه شته چې زه ولې سمندر ته ناست يم

خدایه! چې ما د اسرافیل شپېلی هم وانه وربده
خدایه! نو زه دومره له شوره لرې چرته ناست يم

زه به تر څو پورې په خپل کور کې بې کوره يم؟
زه به تر څو پورې د خپل ځان نه بهر ته ناست يم

چاته ترې سترگې ورکوم چاته ترې زړه ورکوم
باقره! ځان مې دی دربار په کې لنگر ته ناست يم



زما په شانتي هريوشی به زندگي نه لري
چې کوم يو گل راشو کومه خوشبويي نه لري

کمځی خورې کړي او ماشوم په کې ښه کلک وټږي
خدایه! دا ښځه په ټول کور کې يو سوزني نه لري؟

بس دومره ده چې ستا له سترگو نه مې لرې ساتي
گنې احساس مې محبت سره بدې نه لري

پرون پرې ما خپلې جامې سپړه ومينځلې
چا ويل لاسونه د دې ښار دواړه دوبي نه لري

په دې سبب له خپله ځانه باقر نه راوځي
چې دروازه بېرته پرې خلاصه کړي کونجې نه لري



ياد ولي زخمونه کړه راويښ زما؟
باد ولي راويښي کړي ويده خاورې؟

ته شوې رانه هېر که زه درياد شومه
خاورې اوبو راوړې که اوبه خاورې؟

تاته چې درگورم شي باقر را ياد
يو شانتي دي ستا او دهنه خاورې



سترگي کړي اوبه اوبه او زړه خاورې
خداي دي په دي ښار کي کړي رانجه خاورې

اوس که مي ته خورې زه خپه نه يم
ما په ماشومتوب کي خورې ته خاورې

خوک چې ستا په سترگو نذر ومني
وشيندي زما د کور په وره خاورې

چا وٻل چي زه ڀمه له خاورو نه جوړ
زماله تن نه خو ډيوې نه کپري

داغ د هر چا په تندي ولي جوړ دی؟
په دغه زمکه خو سجدې نه کپري

باقره! غوږ دي رانېرې کړه کنه
ځيني خبرې ياد شي نه کپري



باور مي خود ستا په وعدي نه کپري
د کاغذونو نه جامي نه کپري

په هر چا سترگي د چانه خوږېري
د هر لرگي نه دروازي نه کپري

ستا کافر شوی ياد مي وسوزوه
اوس مي په زړه کي زلزلې نه کپري

دواړه ديو بل تصويران هم سپزو
دواړو ديو بل نه هم رغبري نه

خه وکړمه ستا د لټون لار نه شته
خه وکړمه خان رانه ورکبري نه

چغې ترېنه هم راخي چې تنگ یمه
هيڅوک هم په دې کور کي اوسبري نه

شپه، زلفي، ډېوه، هوا، باقره! زه
دا پنځه سوالونه مي زده کبري نه



څوک رايادوم خو رايادبري نه
واوره ږدمه لمر ته اوبه کبري نه

ستا د ياد رانجه وهم په سترگو کي
دا چينه بيا ټوله شپه وچبري نه

سر په دېواله وهم حيران یمه
کاني دي په بل کاني ماتبري نه



چي مي په کار و، په نوم کاني په چپنه کي نه و
په دغه بناړ کي زړه د هيچا په سينه کي نه و

سترگي مي ووېستي له خانه، خان مي ولېد په کي
ستا ملاقات ته تلم روغ خاي په ايپنه کي نه و

اي مشره تاسي د ټوپک تخم کرلي ولي؟
اي مشره دا قلم په تېره زمانه کي نه و؟

يوه ماشوم به شرنکولي خلک حېران و ورته
سيکي په کي وي خو سوري په خزانه کي نه و

باقره! داسي بي ارزښته زندگي تېرېده
چي هيڅ کردار د چا د ژوند په افسانه کي نه و



چا راته ويلي دي چي ستا په مخ خېره نه شته دي
خان په کي گورمه سرپه! ايپنه نه شته دي

دا ددي کلي يوه پېغله وه لوحه نومېده
په هديره کي چي په کوم قبر لوحه نه شته دي

خان سره خاندم چي دا خلک خو رڼا پسې مري
خان سره خاندم او په ټول بناړ کي ډيوه نه شته دي

دي زړه ته څنگه خلک راشي حيران شوي يم
دي کور ته څنگه خلک خي ورته کوڅه نه شته دي

مکتب ته ځمه کتابونه په لمن کي وړمه
باقره! اوس مي هم لاسونو کي بکسه نه شته دي





د ليونو په شانتې شمارم د خيالونو خيستي
 زما په گوتو کي بندونه د لاسونو خيستي
 کور جوړوم په کي کرم د قلمونو ونې
 کور جوړوم، ورته راوړم، د کتابونو خيستي
 زه به ترڅو پسي وهم منډې او باد به يې وړي؟
 زه به ترڅو کېږدمه ستا په تصويرونو خيستي؟



د خپل وجود نه په سفر وتلي
 په کور کي ناست سړي بهر وتلي
 ما خو تصوير له خپله ځان ويسته
 دا خو تصوير له سمندر وتلي
 زمکه ولاړه ده اسمان روان دی
 ستا په لټون مي چرته سر وتلي
 شوي مي سر توري د اوږو پرېښتي
 نن مي له ياده خپل ځادر وتلي
 باقره! شول مي دېوالونه ياران
 چې مي له سترگو نه نظر وتلي





د مينې ساه په کي لاشته ترېنه وتلې نه ده
ستا په وېسته مې غباره د زړه ترلې نه ده

هسې لگيايي چې دنيا مې درېسي ولېده
د خادر پيڅکه دې د زمکې سر خوړلې نه ده

زه د قلم سياهي هم بې خايه نه کاروم
ما په کاغذ خپله نامه چرته ليکلې نه ده

لا دې خبره کړې نه ده او واپس روان يې
لا خود ونې نه يوه پاڼه لوېدلې نه ده

باقره! ما ترېنه تاو کړي د احساس لاسونه
د ژوند ډيوه مې د توپان مخ ته نيولې نه ده



خدايه! چې خلک يې کتلو باندې هم ماتوي
دومره نازکي دې پيدا کړلې د زړونو خبتي

چې ورو په ورو مې هره ورځ د کور قامت ټيټېږي
څوک پتوي زما د کور د دېوالونو خبتي

باقره! چرته ځې چې خلک دې له خوبه ويستي
په زمکه ولې ټکوي د قدمونو خبتي





راپیدا به کړمه لاره د چا زړه ته
زه په لپو کې اوبه وړی شمه غره ته

بیا مې پیڅکه د خادر سر ته راغلي
بیا به څوک راځي ورگورم د کور وره ته

درته ودرېږم په کومو سترگو خدايه!
زړه مې نه شي خو روان یمه لمانځه ته

جوړه کړې مې کېشتی ستا له خطونو
اوس په تمه باندې ناست یم بارانه ته

چې له مانه هم زیات ستړی وي باقره!
زه تکیه وهمه داسې دېواله ته



بیا مې په زړه راوړېدل د چا یادونه خدايه!
څومره درانه وو د مالوچو دېوالونه خدايه!

چې دوی راگوري راته زه ورته کتلی نه شم
زما په ساه باندې ژوندي کړه تصویرونه خدايه!

په خوب کې ټوله شپه له کانو نه بالښت جوړوم
چې ویده کېږم سر ته ږدنه خپل لاسونه خدايه!

دومره یم تېری په هغه ځای کې اوبه راوځي
چرته چې کېږدنه خپل ستړي قدمونه خدايه!

دومره بې وسه شو چې دا هم خرڅوي لگیا دي
خلکو راوړي د ورونو زنجیرونه خدايه!





بنده کوته ده د نظر مي په کي ساه ډوبه شوه
دنيا وړه ده د نظر مي په کي ساه ډوبه شوه

تندی په مخ، سترگي په خوله، پوزه په زني پراته
ماته بنسپنه ده د نظر مي په کي ساه ډوبه شوه

په دېوالونو لاس کېږدنه کور ته خان رسوم
توره تياره ده د نظر مي په کي ساه ډوبه شوه

لکه تصوير پري نوشته يمه او غږ نه کوم
ژوند مي سېکه ده د نظر مي په کي ساه ډوبه شوه

باقره! سترگي دي ږندي نه شي ورگوري ځله
بله ډيوه ده د نظر مي په کي ساه ډوبه شوه



تصور د زندگي په کي ډوييږي
وچ درياب دي خو کبشتي په کي ډوييږي

د چا اوبنکي مي په لپو کي نيولي
د اتم اسمان سپورمي په کي ډوييږي

له دي خالي نه د ورځي مار راوځي
او د شپي يوه مرغی په کي ډوييږي

د بدن خاورو نه چا کره ډېوه جوړه
چي رڼا کوي سېلي په کي ډوييږي

په دي ښار کي زړونه کاني شو **باقره!**
چي ستا درد او ستا سلگي په کي ډوييږي





محبت دي يم راوستي انتها ته
په اوبو پسي روان يمه صحرا ته

راستنه شه ژوندون نه غواړم له خدايه
اوازونه اوس كوم خپلي دعاه ته

خوك راوځي وايي اوس له كوره ووت
زه چې كله هم ورغلي يمه چاته



ستا په مراد څرنگه و ترم په ونه کي تار
نه په گربوان کي تار لرم نه په لمنه کي تار

هنه جيني اوس په دي غرونو کي سوري وباسي
كومې جيني چې اچوي نه شو په ستنه کي تار

ما ته د خپل ارمان زړوکی مخ ته نيغ ودرېري
کله چې وگورمه زه چرته په غنه کي تار

ستا د هجران هرې لمحې ته مې مانا ورکړله
لکه سړي چې ځانله ومنډي په زنه کي تار

د خيال گوتمی مې لا باقره! زړه شوې نه ده
مور مې لا اوس هم اچوي پرې په پراستنه کي تار





تري چي په غاړه د درياب يمه
بشکاري د پنځم موسم گلاب يمه

خلي هم له ځانه سره وړي نه شم
خلک رانه تښتي چي سي لال يمه

څوک يي چي وهي گوتې يي ونښلي
زه له دروازي نه جوړ رباب يمه

دومره څوک مې نه شته چي راوامې خلي
ځالي مې نيولي دي کتاب يمه

کاپو وي باقره! ستوري شوي يي
ستورو وي په کاپو کي حساب يمه



يو تصوير دی خو له فریم نه يي راباسم
يو سړی قبر نه چغې وهي ماته

چې خبر شوم له دنيا مې و تاو کړي
دېوالونه مې کول خپلې کلاته

خلاصولي يي په خپله هم زه نه شم
داسې گنده مې ورکړې ده سودا ته

موده وشوه پرېشان يمه باقره!
له خدا نه پاتې شوي يم ژړا ته



په سترگو پوند شي، پلاره خپل لمسي هم نه پېژني
يو سمندر دي او دا بله کناره ده کنه

زه چي ور وگورمه ستنه د ساعت ودرېږي
له مانه دومره مخکي تللي زمانه ده کنه

څله مي سر خوري ستا په زړه د ميني داغ باقره؟
څله مي سر خوري په دېوال کي ايپنه ده کنه؟



خوب ته مي نه پرېږدي چي سر کېږدمه شپه ده کنه
غم دي راخستي بيا زما د زړه چمبه ده کنه

ما د غمي په ځای نن غاښ په کي د چا ايښی دی
ما جوړه کړي ترېنه خپل ځانته گوتمه ده کنه

اوس که بيخي په مخه راشي هم دي نه پېژنم
اوس مي بېخي له ياده وتي ستا څېره ده کنه



پرده ترې چا شکولې ده سرتوره دروازه
 پرته ده په سرک باندي بي کوره دروازه
 په زړه کې خو دې نن چرته بېلتون راغلی نه دی
 په خوب کې مې لېدلې بېگا وروره دروازه
 په ښار کې د هغه سړي زړه سپين لکه شوده
 په ښار کې چې د چا د کور ده توره دروازه
 بچیه اوس ترې خبر دی زنجیرونه شوکوه
 بچیه اوس مې خلاصه کړه له پوره دروازه
 لاسونه مې شول سترې خو ټک ټک نه کړي باقره!
 ویستلې ده هوا د زړه له زوره دروازه



زندی کړی مې خپل ځان په خپل څادر دی
 بنده کړې مې کړکی او د کور ور دی
 ستا د یاد مارغه له تندي نه مړ کېږي
 چې وچ شوی مې د سترگو سمندر دی
 د نازکو پښو نازک نازک خاپونه
 چرته تللی دا سړی مخکې کمر دی
 په کوم کاني کې چې گل راشوی خدایه!
 په دې کاني چا مات کړی د چا سر دی
 زه ورگورم ماته نه گوري باقره!
 خپل تصویر رانه خبریې مرور دی





ستري شوم روان يم نه رسېرم خپل قدم پسي
لاس کي مې قلم دی او گر خپرمه قلم پسي

ما که دا دنيا تا پسي پرېښوده نو څه وشو
خلکو جتونه پرېښودلې په غنم پسي

څوک په انتظار راته ولاړ دی لېونی نه شي
ځان مې امانت درسره بدمه بيا راځم پسي

زړه مې لېونی لېونی گرځي د چا سترگو کي
غم مې لېونی لېونی گرځي د چا غم پسي

ډېره موده وشوه چې گلونه تېري شوي دي
پرېږده چې وروخېږي باقره! په شبنم پسي



چرته چې غم وي زما سرته راشي
سري چې ستري شي خپل درته راشي

ته چې د زلفو بناخ ته ځنډ ورکوي
د صحرا شگي سمندر ته راشي

دومره تنه ايمه چې غاړه ورکړم
چې کومه ونه مې نظر ته راشي

ستا انتظار چې کومه ورځ وکړمه
د سترگو پيڅکي مې ځادر ته راشي

پرېږده چې څملمه د اور په غېږ کي
باقره! خوب که راته چرته راشي





په ما نظر ستا د نظر مات نه شو
د غر نه لاندې خنگه غر مات نه شو

ټول مې راټول کړو په یوه لپه کې
بیا هم غرور د سمندر مات نه شو

رابنده شوې وه کوټه راپسې
عمر مې تېر شو ددې ورمات نه شو

ما به په گل تا به په کاني وېشتم
خو ستا پرې زړه زما پرې سر مات نه شو

باقره! ستا گړېوان به چا گندلې
بڼه دی چې لاس دې د هنر مات نه شو



توره تیاره، د قدمونو شور، د ډار کیفیت
زما په شانتي بدل شوی دی د ښار کیفیت

کوشش کوم چې پخپل موتي کې هوا بنده کړم
کوشش کوم، انخوړوم، د انتظار کیفیت

د لوند قميص په شانتي زيبيني په هنر لفظونه
سړپه! تا چرته ليدلې د فنکار کیفیت؟

بیا به د سترگو په بڼو د اوبکو کاني خورمه
بیا راخور شوی دی په مایو نا قرار کیفیت

باقره! مانه د خپل زړه حالونه مه پتوه
په وچو پاڼو کې ښکارېږي د چنار کیفیت





د رڼا او د تيارو تر مينځ رشتې ته
د هوا په مرکه ځمه ډيوې ته

بيا ترې وړې چا زنجير د خداى نه څار شم
ستا پانزيب مې لگولى دروازي ته

بيا به ټوله شپه په وينه تيرومه
تنه ياي راننوټې ده کوټې ته

ستا غمونه مې په زړه کې نه وپريږي
ماشومان مې دي راوستي هديرې ته

ليونى به شي باقره! په دې ښار کې
غوربه نه نيسي د هريو سړي خولې ته



د محبت تنده په زړه گرځوم
په سوري لپه کې اوبه گرځوم

بس دى چې خپل وجود بار شوى په ما
نور به د دې له پاسه څه گرځوم

چې ستا د غم سترگې پرې توري کړمه
د زړه کڅوړه کې رانجه گرځوم



خه خه مې وکړل د يوې ډيوې رڼا لپاره
زه په کوټه کې سوری نه پرېږدم هوا لپاره

خه تا به هير کړمه په خان به قيامت تير کړمه
خه دا د زهرو گوټ به هم وکړمه ستا لپاره

اوس له ايمان نه مخکې سوال د خپل وطن کومه
اوس چې لاسونه کړمه، پورته د دعا لپاره

دغه زړگی ډير مناسب دی په کې اوسه غمه
دغه ځنگل ډير مناسب دی د بلا لپاره

چې نه شوه ورځ په تا معلومه، او نه شپه باقره!
خوب دې ساتلی دی په سترگو کې د چا لپاره؟؟



په دغه ښار کې اذان نه کېږي توبه ماتوم
خدایه! د خپل زړه په درزا باندې روژه ماتوم

خير دی نن ته زما د درد په سمندر کې ډوب شه
خير دی نن ته انتظار وکړه، زه وعده ماتوم

يمه بې وسه خپل بچي ته ترې تختی جوړوم
لېونی نه يم چې د خپل کور دروازه ماتوم

زر ترينه منډه کړم حيران شمه چې ما هم ولي
په کومه ورځ چې زه په کاني ايښه ماتوم

په دې زندان کې نور تنگ شوی يم بهر وځمه
زنځير ماتېږي نه باقره! خپله ښپه ماتوم





ږدمه خپل لاسونه په اور نه سوزي
ولې کاغذونه په اور نه سوزي

خير دی زه به تاته انتظار کوم
خير دی دیوالونه په اور نه سوزي

ځيني خلک هيڅ د چا هيريري نه
ځيني تصويرونه په اور نه سوزي

سترگي مې ږاندي په شوگيرو شولي
چا ويل چې خوبونه په اور نه سوزي؟

ستا له غمه مړه نه دي باقره! څوک
تانه بغير زړونه په اور نه سوزي



وځمه بهر دروازه ووهم بيا را شمه
څو به تنهائي غلطومه په ژړا شمه؟

ته يې، زندگي ده، شاعري ده، او غمونه دي
يو موټی سړی يمه حيران يم چې د چا شمه؟

هله به راوځمه له ځانه چې ډير تنگ شمه
هله به راوځم دې ځنگل نه چې بلا شمه

خاورې د وجود مې ستا د سترگو په بانو پريوځي
کله کله دومره ستا په سترگو کې فنا شمه

زه چې ډيوه بله کړم باقره! زه هوا راشي
هيڅ کولی نه شم له غصې نه په خدا شمه





زما خاپونه دي پرې بښپه د بل ده
راغلی زه یـم او اوزه د بل ده

خان په کې نه گورمه بد ښکارمه
زما په کور کې ایښه د بل ده

کاني زمونږ د وطن کيږي په کې
خلک پرې ولي او لينده د بل ده

که زړه زما دی واک يې تا سره دی
که کور زما دی دروازه د بل ده

باقره! ټوله شپه به خوب نه راځي
چرته مړه شوې بيا ډيوه د بل ده؟؟



په ديوالونو تصويران، په تصويرونو ځالي
دا بانه نه دي دا به وي په نظرونو ځالي

په دغه ښار کې خلک نه گوري يو بل ته خدايه!
هسې نه وشي د دې خلکو په مخونو ځالي؟

د تنهای خادر ترې ځان لا جوړاوم لگيايم
زه هره شپه راټولومه د يادونو ځالي

بلها موده وشوه چې دلته چا بل کړي نه دي
ځکه خو ونيولي دلته څراغونو ځالي

چې اسوبلي کوم له خولې نه مې لوگي راوځي
دنه زړه کې سوزوم ستا د غمونو ځالي

زما په خيال د قسمتونو کړنې نه به وي دا
زما په خيال گوره پراتې دي په لاسونو ځالي

دا پردې نه دي دا مې تا پسې نارې وهلي
ستا په غوږونو کې زما د اوزونو ځالي

سترگې مې ډکې شي باقره! او ښه وژاړمه
چرته چې وگورمه زه په کتابونو ځالي؟



دا ډيوه هله بليږي چې تيز باد شي
يو سپرې چې رانه هير شي، نو راياد شي

څومره زړونه چې درکړي خلکو تاته
که يې خبتي کړې نو ښار به پرې اباد شي

چې پخپل نصاب يې روږدې کړمه ژبه
ماشومان به مې بيا ستوري د هيواد شي

د کور وره ته به يې ولگوم خير دی
ستا په ښپو کې که پايښ چرته ازاد شي

ستا په زړه کې ورته بدن نه وي باقره!
چې ښېرې هم چاته وکړې نو پرې ښاد شي





خيال دې ولې دومره ښه دی؟؟

ستا خو عمر دومره نه دی

غورځومه په کې کافي

زړه مې ټول اوبه اوبه دی

شرق باران پرې را ورېږي

لېونی په کې ویده دی

د مری نه مې تاو شوی

بیاد چا د سر وېسته دی؟؟

په میږي ماتوم مینه

ستا د کور د دېواله دی

تاته غږ کوي باقره!

څوک ولاړ پاسه په غره دی



په سیند کې ډوب شوې په اوبو کې به اسمان نه گورې

ستا چې بیا یاد وي په شیشه کې به خپل ځان نه گورې

د انتظار چتری مې بیاد زړه په سر نیولې

ته خود خپلو وعدو شړقنده باران نه گورې

شاید گلونه به هم پانې د رڼا ونیسي

چې د ډیوې نه مې جوړ کړی دی گلدان نه گورې؟؟

په سترگو پوند شي په دې زړونو کې غمونه نشته؟؟

په سترگو پوند شي دیوالونو کې ماران نه گورې؟؟

وچه ډوډۍ کړي ځان ته خرڅه غباره پرې واخلي

ته یې ترې خوشې کړې باقره! ماشومان نه گورې؟؟





راته بشکارپري مگر نه را رسي
خدايه! زما د کور ورنه را رسي

مور ته له ځان نه فرېنتې جوړې کړي
د چا چې ځمکې ته سر نه را رسي

د ځينې درد نه سپړی خوند اخلي
تړی يم ډېر سمندر نه را رسي

تیاره ده لاس په دېوالونو وهم
وړانگې کوټې ته د لمر نه را رسي

باقره! ځالې مې غوږونو وکړې
ستا د راتللو خبر نه را رسي



Thank you for reading

Find more e-books and articles on Ketabton - your multilingual digital library.

www.ketabton.com

Ketabton - Pashto, Farsi, Arabic & English